

அடிமைகளின் துணையோடு தமிழ்நாட்டில் நுழைய

நினைப்பவர்களை எல்லையிலேயே தடுத்திட வேண்டும்!

பெரம்பலூரில் - முதல்வர் மு.க.ஸ்டாலின் உரை... 9-ஆம் பக்கத் தொடர்ச்சி!



10 ஆயிரத்தில் இருந்து 12 ஆயிரமும் கொடுத்தால், அது நியாயமா? அநியாயமா? இதற்குப் பெயர் அயோக்கியத்தனமா? இல்லையா? நீங்களே சொல்லுங்கள். நமக்குத் தான் 2 ஆயிரம் கூடுதலாக வருகிறதே என்று யாராவது நினைப்போமா? மாட்டோம்! அங்கே வேலையே செய்யாதவனுக்கு மேலும் மேலும் வாரி வழங்கிவிட்டு, அவனுடைய சமையையும் நம் மீது ஏற்றி வைத்தால் கேள்வி கேட்போமா, மாட்டோமா? நமக்கு புரமோஷன் கொடுக்கவில்லை என்றால் கூடப் பரவாயில்லை, இருப்பதைப் பறித்தால் என்ன செய்வது? இதுதான் தொகுதி மறுவரையறை!

இதை எதிர்த்துதான் நாம் போராடுகிறோம்! ஓட்டுமொத்த தென் மாநிலங்களும் போராடுகின்றன! நம்முடைய உரிமைக்காகப் போராடிக் கொண்டு இருக்கிறோம். பிரதமரிடம் இது தொடர்பாக விளக்கத்தையும், வாக்குறுதியையும் கேட்கிறோம்.

நாம் கேட்கும் கேள்விக்கு பிரதமரிடமிருந்து பதில் இல்லை!

ஆனால், இப்படிப்பட்ட நேரத்தில் நேற்று கொஞ்சம் கூடக் கூச்சமே இல்லாமல் அவர் நாகர்கோவில் வந்து சுமமா ஷோ காட்டிவிட்டுச் சென்றிருக்கிறார். கிண்டலாகச் சொல்லவில்லை, உண்மையாகவே நேரே-ஷோ மட்டும்தான் நடத்திவிட்டுச் சென்றிருக்கிறார். நாம் கேட்ட கேள்விக்கும் பதில் இல்லை.

மோடி வருடம்போது அவருக்குப் பூ தூவச் சென்றிருக்கிறார். யார் தெரியுமா? நம்முடைய பழனிசாமி. பிரதமர் கூட, "நம்மிடம் பழனிசாமி இதைப்பற்றி ஏதாவது கேட்பாரா? என்று அவர் யோசித்து இருப்பார். ஆனால், பழனிசாமி அவருடைய ஜி கூட ஜீப்பில் நின்று கொண்டு ஊர்வலம் சென்றதோடு சரி, ஒன்றும் பேசவில்லை.

பிரதமரைப் பார்த்துப் பழனிசாமி சிரித்த சிரிப்பிலேயே அவருக்குப் புரிந்திருக்கும், இந்த அடிமை குரல் கொடுக்க மாட்டார், இவரை வைத்துக் கொண்டு என்ன வேண்டுமானாலும் செய்யலாம் என்று பிரதமர் மோடி நினைத்திருப்பார்.

அவர் நினைத்ததற்கும் மேலாகச் சிறந்த அடிமை என காட்டுவதுபோன்று இன்றைக்கு அவர் பேசியிருக்கிறார். தொகுதி மறுவரையறையை பா.ஜ.க. அரசு மிக அருமையாகச் செய்வார்களாம்! பழனிசாமி அவர்களே... எவ்வளவு பெரிய காடுமடி இது... இந்தியாவில் இருக்கும் பல முதலமைச்சர்களும், பல எதிர்க்கட்சித் தலைவர்களும் இந்த ஆபத்தை தெரியாமலா கண்டிக்கிறார்கள். பா.ஜ.க. பழனிசாமியை குனியச் சொன்னால், படுத்தே விட்டார் என்பது போன்று பேசியிருக்கிறார்.

பா.ஜ.க.வுக்கு முட்டுக்கொடுக்கும் பழனிசாமி!
அந்தச் சட்டத்தின் முன்வரையறை வெளிவந்து விட்டது. தமிழ்நாடு உள்ளிட்ட தென்மாநிலங்களுக்குப் பேரபத்து வரப் போகிறது என்று அதில் தெளிவாக இருக்கிறது. இதனைக் கொண்டு வரும் முறையே பாசிசத் தனம் இது. தமிழ்நாட்டில் இருக்கும் பா.ஜ.க. தலைவர்கள் கூட இது என்ன, இதை எப்படி நியாயப்படுத்துவது எனத் தெரியாமல் முழித்துக் கொண்டிருக்கிறார்கள். ஆனால் பழனிசாமி, அவர்களை எல்லாம் முந்திக் கொட்டை மாதிரி முந்திக் கொண்டு முட்டுக்கொடுத்துக் கொண்டு இருக்கிறார். இப்படிப்பட்ட அடிமைகளின் துணையோடு தமிழ்நாட்டிற்குள் நுழைய நினைப்பவர்களை எல்லையிலேயே நாம் தடுத்து நிறுத்த வேண்டும்! பத்து தோல்வி பழனிசாமிக்குப் பதினொரு

வது தோல்வியையும் நாம் வழங்க வேண்டும்! அதுவும் இந்தத் பதினொருவது தோல்வி மறக்க முடியாத தோல்வியாக இருக்க வேண்டும்!

பொதுவாக, 18 வருடம் சரிமலை செல்பவர்களை குருசாமி என்று ஆன்மீக அன்பர்கள் சொல்லுவார்கள். ஆனால், பழனிசாமி அ.தி.மு.க.வின் தலைமைப் பொறுப்பில் தொடர்ந்தால், 18 முறை தொடர்ந்து தோற்று, தோல்வியில் குருசாமி பழனிசாமி என்று மாறிவிடுவார்.

தி.மு.க.வின் வெற்றியை

கருத்துக்கணிப்புகள் சொல்கின்றன!

தமிழ்நாட்டிற்கு முதற்கட்டத்தில் தேர்தல் வைக்காமல் கொஞ்சம் தள்ளி வைத்தால், தி.மு.க. வெற்றி பெறும் எண்ணிக்கையாவது குறையுமா என பா.ஜ.க. ஒரு கணக்கு போட்டார்கள். ஆனால், அதுவும் இப்போது தப்புக் கணக்காகப் போய்விட்டது. ஒவ்வொரு நாடும் ஊடகங்களில் வரும் கருத்துக்கணிப்புகளைப் பார்த்தாலே தெரிகிறது. முதலில் நமக்கு 180 என்று போட்டார்கள். இப்போது 190, 200 எனப் போட ஆரம்பித்துவிட்டார்கள். தேர்தலுக்குள் இருநூறைக் கிராஸ் செய்துவிடும். அதுவும் தொகுதி மறுவரையறை என்றும் ஆபத்தைக்கூட எதிர்த்துப் பேசாத அ.தி.மு.க. கூட்டணி 234 தொகுதிகளிலும் தோல்விடைந்தாலும் ஆச்சரியப்பட எதுவும் இல்லை. ஏனென்றால், தமிழ்நாடு மக்கள் அந்த அளவுக்குக் கொதித்துப் போயிருக்கிறார்கள். இதற்குக் கூடப் பேசவில்லை என்றால் வேறு எதற்குத்தான் பழனிசாமி வாயைத் திறப்பார் என்று கேட்கிறார்கள்.

வளர்த்துவிட்ட சொக்கோட்டையனுக்குத் துரோகம்; பதவி கொடுத்த அம்மையார் சசிகலா மற்றும் தினகரனுக்குத் துரோகம்; நம்முடைய சகோதரர் ஓ.பி.எஸ். அவர்களுக்குத் துரோகம்; அவைத்தலைவராக இவர்களுடைய ஆட்சியைப் காப்பாற்றிய தனபால் அவர்களுக்குத் துரோகம்; C.A.A. மற்றும் F.C.R.A. போன்ற சட்டங்களுக்கு முட்டுக்கொடுத்துச் சிறுபான்மையின மக்களுக்குத் துரோகம்; மூன்று வேளாண் சட்டங்களுக்கு முட்டுக்கொடுத்து விவசாயிகளுக்குத் துரோகம்; அம்மையார் ஜெயலலிதா அவர்கள் எதிர்த்த பா.ஜ.க. கூடக் கூட்டணி சேர்ந்து அவருக்கும் துரோகம்; இன்றைக்குத் தொகுதி மறுவரையறைக்கு ஆதரவு தெரிவித்து ஓட்டு மொத்த தமிழ்நாட்டிற்கும் துரோகம். இதுதான் எவல்யூஷன் ஆஃப் எடப்பாடி!

பழனிசாமியை தலைவராக

ஏற்க மறுக்கும் தொண்டர்கள்!

உண்மையான அ.தி.மு.க. தொண்டர்களும் - நிர்வாகிகளும் இவரைத் தலைவராக ஏற்றுக் கொள்வதற்கே தயாராக இல்லை. அ.தி.மு.க.வுக்கு நான்தான் தலைமை என இவர் அனைவரையும் கண்விளர்ச் செய்யவே நேரம் சரியாக இருக்கிறது. எம்.எல்.ஏ.க்களை ஏலம் எடுத்து முதலமைச்சர் ஆனவர் அல்லவா அவர்... கூவத்தூரில்....

பழனிசாமி முதலமைச்சராக இருந்த 4 ஆண்டுகளில் தமிழ்நாட்டையே டெல்லி பா.ஜ.க.வின் வேட்டைக்காடாக ஏலம் விட்டார்! அந்தச் சீரழிவில் இருந்து தமிழ்நாட்டை மீட்டு, நாம் இன்றைக்கு சாதனைத் திட்டங்களால் இந்தியாவிலேயே தமிழ்நாடு நம்பர் ஒன் மாநிலமாக ஆக்கியிருக்கிறோம்.

அதன் அடுத்த கட்டம்தான், தி.மு.க. தேர்தல் அறிக்கை! இது சாதாரண அறிக்கை இல்லை, இது கூப்பர்ஸ்டார் அறிக்கை!

நம்முடைய சூப்பர்ஹிட் அறிவிப்புகளைப் பாருங்கள்!

இப்போது நம்முடைய சூப்பர்ஸ்டாரின் சூப்பர் ஹிட் அறிவிப்புகளைச் சொல்லலாம்? 2006-இல் கலர் டிவி கலைஞர் கொடுத்தார்; 2021-இல் மகளிர் உரிமைத்தொகை நாம் கொடுத்தோம். இப்போது, 2026-இல் இல்லாத தரசி திட்டம்! இந்த ஒரு அறிவிப்பிலேயே நம்முடைய எதிர்க்கட்சி எல்லாம் க்ளோஸ் ஆகிவிட்டார்கள். இல்லாததரசி திட்டத்தில் எவ்வளவு ரூபாய்க்கு கூப்பன் தரப் போகிறோம்? எட்டாயிரம் ரூபாய்க்கு கூப்பன்! இந்தக் கூப்பனை வைத்து உங்களுக்குத் தேவைப்படும் வீட்டு உபயோகப் பொருளைப் புதியதாகவும் வாங்கிக் கொள்ளலாம் அல்லது பழைய பொருளை எக்ஸ்சேஞ்சுப் பண்ணியும் வாங்கிக் கொள்ளலாம்! உங்களுக்குப் பிடித்த கட்டடத்தில் உங்களுக்குப் பிடித்த கம்பெனியில் வாங்கிக் கொள்ளலாம்! வாஷிங் மெஷின், ஃபிரிட்ஜ், டி.வி., கிரைண்டர், மிக்சி, மைக்ரோ-வேவ் அவன், இண்டக்ஷன் ஸ்டவ் என இதில் எதை வாங்கலாம் என்று இப்போதே பெண்கள் எல்லாம் டிஸ்கஸ் செய்ய ஆரம்பித்துவிட்டார்கள். வீட்டுக்காரரிடம் எல்லாம் கேட்காதீர்கள். இது முழுக்க முழுக்க உங்களுக்காக நான் கொண்டு வந்திருக்கும் திட்டம்! பெண்கள்

நாடு வளம் பெற, நல்லாட்சி தொடர்ந்திட, மதச்சார்பற்ற முற்போக்குக் கூட்டணிக்கு ஆதரிப்பீர்!



தான் டிசைட் பண்ண வேண்டும்!

அடுத்த வாக்குறுதி, உரிமைத்தொகை. ரெண்ட்டே இல்லாமல் உழைக்கும் என் சகோதரிகளுக்கு - தாய்மார்களுக்கு, நான் ரெண்ட்பெட்ட கொடுக்க வேண்டும் என்பதற்காக கொண்டு வரப்பட்ட திட்டம்தான் கலைஞர் மகளிர் உரிமைத்தொகை, திராவிட மாடல் 2.0 ஆட்சியில் இனி மாதம் ஆயிரம் அல்ல, 2 ஆயிரம் ரூபாயாக உயர்த்தி வழங்கப்படும்!

நமது அறிவிப்பினால்

சகோதரிகள் மகிழ்கின்றன!

இப்போதே பெண்கள் எல்லாரும் கணக்குப் போட ஆரம்பித்துவிட்டார்கள். என்ன கணக்கு தெரியுமா? பொங்கலுக்கு முன்னாடி சொல்லிவிட்டு 3 ஆயிரம்! பிப்ரவரியில் சொல்லாமலேயே 5 ஆயிரம்! ஆக மொத்தம் 8 ஆயிரம்! அடுத்து, இல்லாததரசி கூப்பன்

வழியிலும் ஸ்டாலின் அண்ணன் 8 ஆயிரம் கொடுக்கிறார். ஆக 'எட்டு+எட்டு, உதயசூரியனுக்குதான் நம் ஓட்டு' என முடிவெடுத்துவிட்டார்கள். "கொடுத்ததெல்லாம் கொடுத்தார், ஸ்டாலின் அண்ணையாருக்காகக் கொடுத்தார்? உங்களுக்காகத்தான் கொடுத்தார். ஓட்டுமொத்த தமிழ்நாடு பெண்களுக்கும் கொடுத்தார்!" என என் சகோதரிகள் அனைவரமே மகிழ்ச்சியில் இருக்கிறார்கள்.

இதுமட்டுமல்ல, கல்லார்க்குச் செல்லும் மாணவர்களுக்கு மாதம் ஆயிரம் ரூபாய் வழங்கும் புதுமைப்பெண் மற்றும் தமிழ்ப் புதல்வன் உதவித்தொகையும், ஆயிரம் ரூபாயிலிருந்து, இனி ஆயிரத்து 500 ரூபாயாக உயர்த்தி வழங்கப்படும்.

மேலும், முதியோர், மாற்றுத்திறனாளிகள், ஆதரவற்ற பெண்கள் என அனைத்து உதவித்தொகைகளும் இனி இரண்டு மடங்காக வழங்கப் போகிறோம்.

நவ் கொள்முதல் விளை குவிண்டால் ஒன்றுக்கு 3 ஆயிரத்து 500 ரூபாயாக உயர்த்தி வழங்கப்படும்.

கரும்பு கொள்முதல் விளை உண்டானால் ஒன்றுக்கு 4 ஆயிரத்து 500 ரூபாயாக உயர்த்தி வழங்கப்படும்.

பால் கொள்முதல் விளை விட்டால் ஒன்றுக்கு 5 ரூபாய் உயர்த்தி வழங்கப்படும்.

அடுத்த 5 ஆண்டுகளில் 10 ஆயிரம் புதிய பேருந்துகள் தமிழ்நாடு முழுவதும் இயக்கப்படும்.

காவை உணவுத்திட்டம் எட்டாம் வகுப்பு வரை வீரிவாக்கப்படும்.

அனைத்து வகுப்பறைகளும் ஸ்மார்ட் வகுப்பறைகள் ஆக்கப்படும்.

அடுத்த 5 ஆண்டுகளில் 35 லட்சம் கல்லூரி மாணவர்களுக்கு லேப்டாப் வழங்கப் போகிறோம்.

கலைஞர் கனவு இல்லம் உள்ளிட்ட திட்டங்கள் மூலமாக 10 லட்சம் ஏழைகளுக்கு வீடுகள் கட்டித்தரப் போகிறோம்.

தொழிற்சாலைகள் அதிகமுள்ள நகரங்களில், பெண்கள் வேலைக்குச் செல்வதை எளிதாக்க ஆயிரம் குழந்தைகள் காப்பகங்களை உருவாக்கப் போகிறோம்.

முதல்வன் திட்டத்தின் கீழ் கட்டுமானத் துறையில் திறன் பயிற்சிகள் வழங்கப்படும்.

அரியலூர் - தஞ்சாவூர் ரயில் திட்டம் கொண்டு வர ஒன்றிய அரசுக்கு வலியுறுத்தப்படும்.

இந்த வாக்குறுதிகள் எல்லாம் நிறைவேறக் கழகத்தான் மீண்டும் ஆட்சி அமைக்க வேண்டும்! நாம் 200 தொகுதிகளுக்கும் மேலாக வெற்றி பெற்றால்தான் பாசிச பா.ஜ.க.வை எதிர்த்து வலிமையாகப் போராட முடியும்!

அதற்கு, குன்னம் தொகுதியில் எஸ்.எஸ். சிவசங்கருக்கும், பெரம்பலூர் தொகுதியில் டாக்டர் ஜெயலட்சுமிக்கும், அரியலூர் தொகுதியில் லதா பாலுவுக்கும், ஜெயங்கொண்டம் தொகுதியில் க.சொ.க. கண்ணனுக்கும் உதயசூரியன் சின்னத்தில் உங்களுடைய வாக்குகளை அளிக்க வேண்டும்.

தமிழ்நாடு? டெல்லியா? என்ற இந்த ஜனநாயகப் போரில் தமிழ்நாடுதான் வெல்ல வேண்டும்!

கரும்புச் சட்டத்தை திரும்பப்பெற குரல் கொடுக்கும் நம் எம்.பி.க்கள்!

இன்றைக்கு நாடாளுமன்றம் கூடியது. அதில் விடுதலைச் சிறுத்தைகள் கட்சியின் தலைவர் என் அன்புச் சகோதரர் நாடாளுமன்ற உறுப்பினர் தொல், திருமாவளவன் அவர்கள், நம்முடைய கழகத்தின் துணைப் பொதுச்செயலாளர் ஆ. இராசா அவர்களும், இந்த நிகழ்ச்சி இருக்கிறதே... எப்படி செல்வது என்றுதான் யோசித்தார்கள். ஆனால், இதை விட அதுதான் முக்கியம், நம்முடைய உணர்வுதான், நம்முடைய உரிமைதான் முக்கியம். எனவே, அதற்கு செல்ல வேண்டுமென்று நான் கேட்டுக்கொண்டதன் காரணமாக இன்றைக்கு அவர்கள் டெல்லிக்கு சென்றிருக்கிறார்கள்.

எனவே, நம்முடைய எம்.பி.-க்களின் குரலாக, அந்தக் கரும்புச் சட்டத்தைத் திரும்பப் பெறுவதற்கு அவர்கள் குரல் கொடுக்க இருக்கிறார்கள். அங்கு நாளை தினம் வாக்கெடுப்பு நடைபெற இருக்கிறது. எனவே அவர்களின் சார்பிலும் உங்களிடத்தில் நான் கேட்டுக் கொள்ள விரும்புகிறேன்.

நன்றாகப் புரிந்து கொள்ளுங்கள், ஏதோ நான் முதலமைச்சரோ, 30 பேர் அமைச்சரோ, நம்முடைய கூட்டணியில் 200 பேர் எம்.எல்.ஏ.-வோ ஆக வேண்டும் என்பது மட்டுமல்ல; நம்முடைய தமிழ்நாட்டைக் காக்க, கழகத்தின் மீண்டும் ஆட்சி அமைக்க வேண்டும்.

தொகுதி மறுவரையறையை அடுத்து இவர்கள் இன்னும் மோசமான திட்டங்களை வைத்திருக்கிறார்கள். பா.ஜ.க.விடம் தமிழ்நாடு சிக்கினால், ஜம்மு காஷ்மீரை உடைத்து போன்று தமிழ்நாட்டையும் மூன்று யூனியன் பிரதேசமாகத் துண்டு துண்டாக ஆக்கிவிடுவார்கள். துணைநிலை ஆளுநரை வைத்துப் புதுச்சேரியில் எப்படி அராஜகம் செய்கிறார்களோ, அதே அராஜகம் நம்முடைய ஊரில் நடக்கும்!

அ.தி.மு.க. அடிமைகளை

நிச்சயம் அழித்துக்கக் கூடாது!

அதனால்தான் சொன்னேன்... அ.தி.மு.க. அடிமைகள் மீண்டும் வந்தால் தமிழ்நாடு என்ற ஒன்றே இல்லாமல் போய்விடுமீ! நாம் செலுத்தும் வாக்குக்கு எந்த மதிப்பும் இல்லாமல் போய்விடுமீ!

அதனால், அரசியல் விருப்பு வெறுப்புக்கு அப்பாற்பட்டு, 2026 தேர்தலில் நம்முடைய மதச்சார்பற்ற முற்போக்குக் கூட்டணிக்கு பெரம்பலூர் மற்றும் அரியலூர் மக்கள் மாபெரும் வெற்றியைத் தர வேண்டும்! NDA எனும் New Delhi Alliance-ஐ ஓட ஓட விரட்டிடிக்க வேண்டும்! ஏழாவது முறையும் கழக அரசுதான்! முதலமைச்சராக இரண்டாவது முறையும் இந்த அடியேன் ஸ்டாலின் தான். இனி எப்போதும் கழக அரசுதான் என்ற நிலையை உருவாக்குவோம்! அமைய இருக்கும் திராவிட மாடல் 2.0 ஆட்சியில் எங்களுடைய சாதனைகளை நாங்களே முறியடிக்கும் வகையிலான ஆட்சியை நாங்கள் வழங்குவோம்.

நாடு வளம் பெற, நல்லாட்சி தொடர்ந்திட, ஆதரிப்பீர் மதச்சார்பற்ற முற்போக்குக் கூட்டணி வேட்பாளர்களை!

வெல்வோம் ஒன்றாக! வெல்வோம் ஒன்றாக! வெல்வோம் ஒன்றாக!

இவ்வாறு தலைவர், முதல்வர் மு.க.ஸ்டாலின் அவர்கள் உரையாற்றினார்.

பா.ஜ.க. குனியச் சொன்னால் படுத்தே விட்டார் பழனிசாமி!